



MALTA

Fit-Tribunal Ghal Talbiet tal-Konsumatur

Jonathan Vella

vs

Terence Zammit McKeon

CCT G4/21/MS

18 ta' Frar 2022

It-Tribunal

Ra l-avviż tar-rikorrent fejn talab ir-rifużjoni ta' €1198.20, prezz imhallas lill-intimat għal konsenja u installazzjoni ta' żewġ vanities, liema vanities baqgħu qatt ma ġew konsenjati lir-rikorrent.

Ra li l-intimat, debitament notifikat, m'ghamilx risposta u lanqas ma deher quddiem dan it-Tribunal biex jixhed quddiem dan it-Tribunal.

Ra l-atti kollha tal-kawża.

Sema' x-xhieda bil-gurament.

Ikkunsidra

Illi rrizulta mill-provi illi f'Awwissu 2019 ir-rikorrent ftehem mal-intimat fuq servizzi ta' turnkey fl-ammont ta' għoxrin elf, mija u wiehed u disghin Euro u tmienja u erbghin ċenteżmu, liema ammont thallas mir-rikorrent fl-intier tiegħu. Gara pero' illi l-intimat kien għad fadallu jikkonsenja u jinstalla żewġ vanity units, liema units baqgħu qatt ma ġew konsenjati. Dawn flimkien kienu jammontaw għall-prezz ta' €1198.20.

Fl-avviż tiegħu r-rikorrent jghid hekk:

*"Up until the 20th August 2020, I paid the trader a total of €20,191.48 for works and services in relation to apartment finishes. Notwithstanding full payment, the service in relation to the supply and installation of the vanities were never delivered by the trader and the extra money paid ... has not yet been refunded. In February 2021, I was informed by the trader that the works in relation to the vanities will commence once payment to the carpenter was done. However, despite constant reminders by both myself and the carpenter, the payment never took place and hence the work never*



MALTA

*commenced. Seeing this I requested the trader to refund the above mentioned amount of €1198.20. All sorts of excuses were made during February and all through March, making me believe that I will get refunded, however, the refund was never paid."*

Ir-rikorrent jgħid illi l-mastrudaxxa konċernat huwa Kenneth Borg.

It-Tribunal ra wkoll skambju ta' messaġġi bejn ir-rikorrent u l-intimat kif ukoll bejn ir-rikorrent u l-mastrudaxxa Kenneth Borg, li jikkorroboraw u jikkonfermaw ix-xhieda tar-rikorrenti. Jidher li l-intimat kien dejjem jgħid li ha jhallas iżda baqa' ma hallasx.

It-Tribunal ra wkoll illi l-intimat, debitament notifikat, qatt ma deher quddiem dan it-Tribunal biex jagħti l-verżjoni tiegħu li b'xi mod jikkontrasta dak li qed jgħid ir-rikorrent. Dan ma jawgura xejn tajjeb u jkompli jsaħħaħ il-verżjoni tar-rikorrent, li fiċ-ċirkostanzi tidher li hija verosimili u għandha titwemmen.

Għal dawn il-motivi, jaqta' u jiddeċiedi illi jilqa' t-talba tar-rikorrent u jordna lill-intimat iħallsu s-somma ta' elf, mija tmienja u disghin Euro u għoxrin ċenteżmu (€1198.20). Bl-ispejjes kontra l-istess intimat.

A handwritten signature in blue ink, appearing to read 'Michela Spiteri Av.'.

Michela Spiteri Av.  
Arbitru